

Mədəniyyət xəbərləri

Naxçıvan Filarmoniyası Bakı səhnəsində



Ölkəmizdə və beynəlxalq aləmdə böyük maraqla qarşılanan Üzeyir Hacıbəyli XV Beynəlxalq Musiqi Festivalı dünən başa çatıb. Festival çərçivəsində keçirilən bütün tədbirlər musiqisevərlər tərəfindən maraqla qarşılandısa da, final ərəfəsində Azərbaycan Dövlət Filarmoniyasında keçirilən konsert daha çox əks-səda verib və bir neçə cəhətdən əlamətdar olub.

Belə ki, Türk dünyasının iki böyük liderinin – Azərbaycan və Türkiyə prezidentlərinin Naxçıvanda görüşdüğü günlərdə Naxçıvan Dövlət Filarmoniyasının simfonik orkestri Azərbaycan Dövlət Filarmoniyasındakı çıxışı ilə dahi bəstəkarımızın adı ilə bağlı festivala öz töhfəsini verib. Bu tədbi-

ri əlamətdar edən cəhətlərdən biri də konsertin Üzeyir Hacıbəylinin “Koroğlu” operasından “Uvertüra” ilə başlanması idi.

Naxçıvan Dövlət Filarmoniyasının solistləri Mübariz Əsgərov, Gülyanaq Fərzəliyeva, Vəli Səfərov, İkin Abdullayev, Elçin Nağıyev, Tural Nəcəfov, eləcə də, digərləri dahi bəstəkarın müxtəlif əsərlərindən parçaları səsləndirib və maraqlı ifaları ilə tamaşaçılardan rəğbətini qazanıblar. Xatırladaq ki, orkestrin dirijorları Prezident mükafatçıları Orxan Həşimov, Elvin Əliyərli və Cahangir Qurbanovdur.

İ.MİRZƏBƏYLİ
XQ